



ТЫЛСЫМ+

Икенче сан

Октябрь, 2015 нче ел

Гимназия китапханәсе

Гимназия китапханәсенә гомуми фонды - 13072
Дәреслекләр - 8645
Матур әдәбият - 2679
Белешмә әдәбият - 270
Методик әдәбият - 1328
Электрон уку ярдәмлекләре - 150



Китапханәдә дүрт моноблок бар. Интернет челтәренә кереп, кирәкле мәгълүматны алырга, әдәби әсәрләрне укырга мөмкин.

Якташ язучыларның әсәрләре белән танышу өчен даими яңартылып торучы махсус мөмкинлекләр тудырылган.

Вакытлы матбугат аша көн яңалыклары белән танышып була.

ГИМНАЗИЯ СУЛЫШЫ

Авыл укытучысы - 2015

Мөслим гимназиясенә башлангыч сыйныфлар укытучысы **Идиятуллина Маргарита Александровна** "Мәгариф" журналы үткәргән "Авыл укытучысы – 2015" конкурсында уңышлы катнашып, финалга үткән иде. Финал этабында «Башлангыч сыйныфларда укырга өйрәтү» дигән темага мастер-класс күрсәтеп, ул бәйгедә югары нәтижә күрсәткән өчен рәхмәт хаты белән бүләкләнде. Жюри членнары һәм "Мәгариф" журналы редакторы Илдар Флүс улы Миргалимов Маргарита Александровнаны тәҗрибәле, компетентлы укытучы буларак, аерым билгеләп үттеләр.



Бөтендөнья интернет-проект бәйгесе




Белем жәүһәрләре "VI Бөтендөнья интернет-проектлар бәйгесенә йомгак ясалды. Жиңүчеләр 16 октябрь көнне Казан шәһәре Г.Камал исмендәге татар дәүләт академия театрына чакырылдылар. Тантанада гимназиядән тарих һәм жәмгыять белеме укытучысы **Мухаметдинова Римма**

Равил кызы катнашты. Бәйгедә уңышлы катнашканы өчен диплом белән бүләкләнде. Котлыйбыз!

Илһамлы каләм

Сентябрь-октябрь айларында Казан Федераль Университеты тарафыннан "Илһамлы каләм" конкурсы игълан ителгән иде. Бу конкурста укучылардан проза, публицистика, поэзия буенча ижади эшләр кабул ителде. Гимназия укучылары **Сәрварова Нәзилә** һәм **Кашапова Илүзә** үзләренә проза жанрында иң яхшы эсәрләре белән катнашып, 2 турга уздылар һәм йомгаклау турына чакырылдылар. Казанда алар күренекле язучылар, шагыйрьләр белән очраштылар, тел һәм әдәбият галимнәреннән күп сорауларга җаваплар ишеттеләр. Укучыларның эшләре югары бәяләнде.

Көзге бал - 2015



Бу көннәрдә гимназиядә "Көзге бал" бәйрәмнәре гөрли. Укучылар көзге композицияләр, рәсемнәр ясыялар, чыгышлар әзерлиләр. Бу бәйрәмдә балалар жәй буена эшләгән эшләренә нәтижә ясыялар, жыеп алынган көзге муллыкка кергән үз өлешләрен барыйлар. Быел гимназия бакчасыннан мул уңыш жыеп алынды, жәйге практикага һәм хезмәт лагерена йөрүче балалар жәй буена бакчада эшләделәр.

ГИМНАЗИЯ БҮГЕН

БЕЗНЕҢ ГИМНАЗИЯ УЛ – Татарстан Республикасының электрон белем биру компетенция үзәге.

БЕЗНЕҢ ГИМНАЗИЯ УЛ – Россия "Милли мәгариф" проекты жиңүчесе – 2008.

БЕЗНЕҢ ГИМНАЗИЯ УЛ – "Укучыларның туклануын оештыру буенча иң яхшы мөктәп ашханәсе" VI Республика конкурсы жиңүчесе - 2009.



БЕЗНЕҢ ГИМНАЗИЯ УЛ – медицина кабинетлары-

ның Республика смотр-конкурсы жиңүчесе - 2014.

БЕЗНЕҢ ГИМНАЗИЯ УЛ – "Сәламәтлек саклау юнәлешендә "Алтын дәрәжә"ле мөктәп" квалификациян характеристикасына ия булган уку йорты - 2014.

БЕЗНЕҢ ГИМНАЗИЯ УЛ – 463 укучы, 49 укытучы бердәм эшләүче коллектив.



2015 НЧЕ ЕЛ - ӘДӘБИЯТ ЕЛЫ

Китап ничек барлыкка килгән?



Борынгы заманнарда, язма һәм басма китаплар булганчы ук инде, кешеләр әдәби әсәрләр белән таныш булганнар. Әле укый да, яза да белмәгәндә, кешеләр үз белемнәрен хәтерләрендә саклаганнар. Халык тарафыннан ижат ителгән әсәрләр телдән-телгә күчеп сөйләнгән, шул рәвешчә, кешедән-кешегә, буыннан-буынга күчә килгән. Хикәятләр, риваятьләр, легенда, миф, дастан, бәетләрне яттан сөйләүче аерым кешеләр дә булган. Аларны бездә "хикәятче", "чичән" ("чәчән"), "бәетче", кайбер халыкларда "аяклы китап" ("человек-книга"), ә борынгы грекларда "аэд" дип йөрткәннәр. Димәк, беренче китап ролен кеше үзе башкарган. Россиядә былиналар (үткәнне сөйләү), әкиятләр жанры шулай телдән сөйләнгән. Ә бездә, татарларда, бәетләр, дастаннар, мөнәжәтләр, әкиятләр, телдән-телгә сөйләнә, безнең көннәргә язма хәләнә килеп житкәннәр.

Язу барлыкка килгәнчә, кешеләр истә тотуның һәм хәбәрләшүнең төрле юлларын кулланганнар. Шуларның берсе "төенле хат" булган. Ул "кыпу" дип аталган. Юан бауга төрле төстәге, төрле озынлыктагы жепләр бәйләнә, шул жепләргә төеннәр төйниләр дә бауга бәйлиләр. Жептә никадәр төен булса, шулкадәр хәбәр бар дигән сүз. Кара төен – үлем, ак төен – тынычлык, яшел төен икмәкне аңлата. Буялмаган төен санны аңлата: гади төен – улыкны, ике төен – йөзлекне һ.б.

Төенле язуну соңрак рәсемле язу алмаштыра. Аны уку бик катлаулы була. Рәсемнәрен хәтта кеше тәненә дә ясып торган булалар. Татуировкалар шуннан калган

да инде. Бизәкләр жиңү, походлар санын, көчен һ.б.ны аңлаткан. Соңрак язу барлыкка килгәндә дә әле язарга кәгазь булмый.

Бездә каен тузына тимер яки өчлы сөяк белән яза башлыйлар. Көпшә сыман итеп төрелгән беренче китаплар шулай барлыкка килә. Соңрак, аны эшкәрткән өйрәнәп, китаплар ясылар.

Ә менә Борынгы Римда, берничә юка тактаны шомартып, уртасына балавыз агызып, шул каткан балавызга корыч таяк белән язганнар. Такталарга ике почмактан тишек ясап, шнур белән теркәп куйганнар.

Борынгы Ассириядә "китап-плиткалар" уйлап табыла. Алар йомшак кызыл балчыктан ясала. Билгеләр ясалганнан соң, чүлмәкче аны мичтә киптерә. Шулай итеп, плитәдән ясалган китаплардан зур китапханәләр барлыкка килә.

Борынгы Мисырда кешеләр "китап-тасма"лардан файдаланганнар. Алар папирус дигән үсемлектән эшләнгән. Папирусны бөгәргә ярамы, ул тиз сынучан, шуңа күрә китапларны төргәк формасында саклаганнар.

Соңрак, кәжә, сарык, бозау тиресеннән ясалган китаплар барлыкка килә. Бу тире "пергамент" дип атала. Безнең эрага кадәр үк Кече Азиядә язу өчен тирене Пергам шәһәрндә эшкәртә башлыйлар. Тирене хлорлы известь белән агарталар, кысага тарттыралар, як-якларын тигезләп кисәләр. Аңа кош каурые белән язгалар. Андый китапларның тышлыгын тактадан ясылар, ул тире тарттырып тышлана. Кыйммәтле металл һәм кыйммәтле ташлар белән бизәлгән бу китаплар бик авыр булалар һәм бик кыйммәт торалар. Кешеләр урламасын өчен, аларны тимер чылбырлар белән баганаларга беркетеп куйганнар.

Кәгазь яңа эраның 105 нче елында Кытайда Цай Лунь исемле кеше тарафыннан уйлап табыла.

Дөньядагы беренче басма китап XI йөздә Кытайда басылып чыга, 1445 нче елдан башлап, бөтен Европага тарала. Россиядә беренче басма китап 1564 нче елда Иван Федоров типографиясендә басыла.

Китап уку һәм белем алу турында мәкальләр

Китап галим - телсез мөгаллим.

Белем бәхетле итә.

Белемле кеше югалмас.

Белемнең чиге юк.

Китап – тормыш көзгесе.

Аю беләгенә ышана,

Адам белеменә ышана.

Белемдә - көч.

Күп укыган күп беләр.

Белемлекнең чиге юк.

Белем тәҗрибәдән туа.

Белем һәр куркынычны жиңә.

Беләктән белем көчле.

Китап - белем чишмәсе

Китап - белем чишмәсе.

Укымаган бер телле, укыган ике телле.

Ерактагы укып беләнә, яқындагы күрәнә.

Күп укыган күп белер.

Кояш жирне яктырта, уку кешенә.

Бүләк зур булмас, укыган кеше хур булмас.

Күп яшәгән ни белер, күп укылган - шул белер.

Укыган ил узар, укымаган ил тузар.

Укыган укыр, укымаган күрә сукур.

Ата гыйләме белән галим булып булмый.

Галим беләнен әйтер, ахмак жиңгәнен әйтер.

Галим булу жиңел, адам булу читен.

Галим булсаң, галәм синекә.

Берни белмәгән кеше һәрвакыт боек булып.

Яшьлегендә өйрәнмәсәң, картлыгыңда үкөнәрсәң.





КИТАП УКУ - ИҢ ЯХШЫ БЕЛЕМ АЛУ

Сез моны беләсезме?

Дөньядагы иң зур китап – Мисырдагы Абер гыйбадәтханә стенасына уелып язылган елъязма. Аның таш "битләре"нең киңлеге 40 метр.

Кәгазьгә басылган иң калын китап – 8048 битле Библия. Авырлыгы 500 килограммлап булган бу китап Америкада саклана.

Ә иң бәләкәй китап – Япониядә. Асао Хосимо авторлыгында чыгарылган бу китапның озынлыгы – 1,4 мм, ул 20 биттән тора.

Лондон шәһәренең "Фойлз" китап кибете басма продукциясенең күплегә белән дан тотта. Китап киштәләренең озынлыгы – 48 см, кибетнең мәйданы – 7044 м².

Иң авыр тарихи китапларның берсе – әрмән телендә. "Муша монастыре вәгазьләре" кулъязмасы. Ул башта бер пот авырлыгында булган. 1204 елда китапны басмачылар урлап киткән. Аны кире кайтару максатыннан бөтен әрмән авыллары көмеш акча жыйган. Кулъязма Муша (Көнбатыш Әрмәнстан) шәһәрәндә 7 гасырдан артык вакыт сакланган. 1915 елда төрекләр һөжүмәннән качучы әрмәннәр халыкның бу рухи хәзинәсен үзләре белән алганнар. Урау-урау юллар үтеп, кулъязма ахыр чиктә Әрмәнстанның төп китап саклау үзәгенә – Матедаранга килеп элгә.

1832 елда Лондонда "Инглиз геройлары жыелмасы" дигән китап 100 данәдә басыла. Аның озынлыгы - 7 метрдан артык, ә киңлеге 4 метрга яқын була. Хәрәфләрнең зурлығы 15 см.дан артык. Ул дөньядагы иң авыр басма исәпләнә.

1899 елда Варшавада, А.С.Пушкинның тууына 100 ел тулуга багышлап, күләме 28 гә 18 мм тәшкит иткән "Евгений Онегин" поэмасы басыла. Аның һәр битенә 30 юл сыйдырылган китапчыкны медальонга урнаштырырга була. Медальон капкачының уртасына, китапчыкны укыр өчен, линза беркетелгән.

1455 елда Гутенберг тарафыннан басылган Библия – дөньяда иң кыйммәтле китап булып санала. 1926 елда аның бер данәсе 350 мең долларга сатыла.

Китап уку кешеләрнең йөзенә — нур, күңелләренә шатлык китерер. Шул сәбәпле зиһен хезмәте белән шөгыйльләну-челәр һәрникадәр арык булсалар да, гакыллары симез вә йөзләре мэхәббәтле булырлар.

Ризәтдин Фәхрәддин

Китап – минем яқын дустаным.
Китапсыз көнем – йокысыз төнем.

(Ибраһимова Алия)

Укуның кадерең белмәсән,
Эшли – эшли укырсың.
Заман хәзер шундый заман:
Укумаган эштән яман.

(Нуруллина Инзилә)

Китап - телсез укытучы.

(Гыйзәтдинова Язилә)

Уку - минем өчен жан тынычлығы.

Авыр выкытта китап уку мине илһамландыра.

(Гайнетдинова Ильмира)

Уку ул – үз максатыңа ирешеп, дәрәс юлдан атлау. Укып, дәрәс юлдан барсаң, үз бәхетегне табарсың, зур уңышларга ирешерсең.

(Нуриева Ильвина)

Китап аша хисләр яңара, күңел чышмәләре айкала.

(Шәехов Нурлан)

Китап – яқын дус, тормыш көзгесе.

(Хафизов Ильгиз)

Китап – белем тупланмасы. Китап укыган кеше белемле булыр.

(Галиев Динислам)

Китап белән президент та, депутат та булып була.

(Салават Камалетдинов)

Китап - минем киләчәгем.

Китап - тормыш көзгесе.

(Гиздатов Динар)

Китап - белем чышмәсе.

Укыган укыр, укымаган күрә суқыр.

Бүләк зур булмас, укыган кеше хур булмас.

(Выборнова Настя)

Китапсыз кеше - айсыз күк йөзе.

(Фәрхәтдинова Айгөл)

Тәрбияле, гыйлемле китапның урыны түрдә була.

(Ямалов Ильнар)

Китап - галим – телсез мөгаллим.

Китапның белмәгәнә юк.

(Фаттахова Элина)

Китап – язмыш ачкычы.

(Шәйхәтдинова Ләлә)

Китап уку - тәнгә физик эш эшләү сыман.

(Әхмәтжановнов Булат)

Китап ул - эштә ярдәмче, ял иткәндә - кызыклы дус, һәрвакыт юл күрсәтүче маяк. Дуслаша белүчегә – яқын дус, тормышны жиңеләйтүче, аң-белем өстәүче.

(Галимова Алсу)

Китап – кешегә азык белән су кебек бик кирәк.

Китап булмаса, заманда үсеш булмас иде.

(Зиязова Миляуша)

8а сыйныф укучыларының китап уку турындагы фикерләрен Ильмира Гайнетдинова туплады.





МОГЖИЗАЛЫ ӨЧЛЕК



Нуретдинов Динар

*“ТЫЛСЫМ+” газетасы
дизайнер-фотографы*

Туган елы: 25.04 1999

Йолдызлык: Үгезбозау

Хобби: Web-программалаштыру

Яраткан спорт төрлөрө:

баскетбол, милли көрөш, волейбол

Хыялы: үзем телэгән уку

йортына кереп, яхшы белгеч

буласым килә

Кешеләрдә нинди сыйфатлар

ошый: кешелеклелек, юмартлык

Муллагалиева Алсу

*“ТЫЛСЫМ+” газетасы
корреспонденты*

Туган елы: 29.08.2000

Йолдызлык: Кыз


Хобби: китап уку, селфи ясау

Яраткан спорт төрлөрө: баскетбол, волейбол

Хыялы: танылган юрист булу

Кешеләрдә нинди сыйфатлар

ошый: намуслылык



Иванов Рафаэль

*“ТЫЛСЫМ+” газетасы
дизайнер-корректоры*

Туган елы: 13.09.2000

Йолдызлык: Кыз


Хобби: Интернет-серверлар өйрәнү, китап уку

Яраткан спорт төрлөрө: баскетбол, милли көрөш, өстәл теннисы

Хыялы: IT-белгеч булырга телим

Кешеләрдә нинди сыйфатлар

ошый: гаделлек, эчкерсезлек, эчке матурлыкның тышкы гүзәллек белән тәңгәл килүе



УКУЧЫЛАР ИЖАТЫНА БАГЫШЛАНГАН СӘХИФӘ



Көзгә моң

(Парча)

Жил, аксыл зәңгәр болыт атын иярләп, көз фасылында кунак булып кайту нияте белән, юлга чыкты.

Урман буенда үсеп утыручы ыспай күсәле гашыйк каен егете янына тукталып, саргылт бөдрә чәчләренән тузгытты. Моннан берничә ел элек, кызылтүш, каенның ныклы ботакларына кунып, урман авызыннан алып килгән миләш белән сыйланып киткән иде. Язын нәкъ шул урында гүзәл миләш кызы шытып чыкты. Шул көннән каен егете тынычлыгын жуйды. Миләш кызы, ай

үсәсен көн үсеп, ел үсәсен ай үсеп, төз күсәле, киң ябалдашлы сылу булып өлгерде. Уйнак жил аның чәч толымнарын таратты, кызыл алкаларын, уттай янып торган саргылт кызыл күлмәген сыйпады. Миләш кызы, оялып, йөзен ябалдашлары белән каплады. Жил, ике гашыйкны тынычлыкта калдырып, юлын дәвам итте.

Табигать - сихри дөнья. Өнә алда Кояшның жылы нурларына коенып, янып бишмәтен иңенә салган иген басуы жәйрәп ята. Яңгыравык моңлы тавыш белән жыр сузып, кечкенә генә ерым ясап, зәңгәр толымнарын чуерташ тарак белән тарый-тарый, көмеш сулы чиймә жир куеныннан чыгып, тыныч кына агып ята...

Жил, Чиймә моңына кушылып, зәңгәр күкне иңләп очкан кыр

казлары артыннан йөгерде. Кошларның каурыйларынан йомшак кына сыйпап: “Хәерле юл, кошкайла-а-арым, исән-имин кабат туган нигезегезгә әйләнеп кай-й-тыгыз...”, - дип исте. Ө аннары тарау, ялкау гына йөзгән болытларны өле бер, өле икенче якка куып уйнады. Яңгыр малайларына шул гына кирәк иде: шау-гәр килеп, күптән дымга сусаган жиргә коелдылар. Тирә-юньгә жир исе, хуш исле икмәк, көз исе таралды.

Жил, туачак таңга хәерле төннәр теләп, үзенең эшеннән канәгать булып, таулар куенына кереп йокыга талды.

**Илүзә Кашапова,
9 нчы а сыйныфы укучысы**

ТЫЛСЫМ+

Октябрь, 2015 нче ел

**Мәслим гимназиясе
укучылары газетасы**

Баш мөхәррир: Тимергалиева Э.В.
Техник редактор: Кадырова А.Р.

Мөхәррир: Исмегыйлева Язилә
Корректорлар: Әһлиуллина Язилә,
Солтанова Эльвина

Корреспондентлар: Муллагалиева Алсу,
Кашапова Илүзә

Дизайнер: Нуретдинов Динар

Компьютерда жьючылар:

Гилемов Азат,
Хабибуллин Руслан
Иванов Рафаэль

Фотограф: Нуретдинов Динар

Гамәлгә куучы:

Мәслим гимназиясе укучылары ижаты үзәге

Адрес: Мәслим, Кооператив урамы, 170а

Электрон адрес: tilsim.gimnazia@yandex.ru

